

ചേളാരി ഗവ. വൊക്കേഷണൽ ഹയർ സെക്കണ്ടറി സ്കൂളിലെ കെട്ടിട നിർമ്മാണം

196(4206) ശ്രീ. അബ്ദുൽ ഹമീദ്. പി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വള്ളിക്കുന്ന് മണ്ഡലത്തിലെ ചേളാരി സർക്കാർ വൊക്കേഷണൽ ഹയർ സെക്കണ്ടറി സ്കൂളിലെ ഹയർ സെക്കണ്ടറി വിഭാഗത്തിന് പ്ലാൻ ഫണ്ടിൽനിന്ന് അനുവദിച്ച ഫണ്ട് ഉപയോഗിച്ച് നിർമ്മാണം ആരംഭിച്ച കെട്ടിട നിർമ്മാണം പുനരാരംഭിക്കാൻ നടപടികൾ സ്വീകരിച്ചിട്ടുണ്ടോ;

(ബി) ഇല്ലെങ്കിൽ അടിയന്തരമായി ഇക്കാര്യത്തിൽ വകുപ്പുതല ഇടപെടലുകൾ നടത്തി സ്കൂൾ കെട്ടിട നിർമ്മാണം ആരംഭിക്കാൻ നടപടികൾ സ്വീകരിക്കുമോ;

(സി) ഈ വിഷയവുമായി ബന്ധപ്പെട്ട് സർക്കാരിലോ വകുപ്പുതലത്തിലോ ഫയലുകൾ നിലവിലുണ്ടോ; എങ്കിൽ വിശദാംശങ്ങൾ നൽകാമോ;

(ഡി) ഈ വിഷയവുമായി ബന്ധപ്പെട്ട് ബഹു. വിദ്യാഭ്യാസ മന്ത്രിക്ക് നൽകിയ നിവേദനത്തിന്മേൽ സ്വീകരിച്ച നടപടികൾ സംബന്ധിച്ച് ഫയൽ നമ്പർ ഉൾപ്പെടെ വിവരങ്ങൾ നൽകാമോ?

(എ-ഡി) പൊതുവിദ്യാഭ്യാസ വകുപ്പിലെ എം2/13/2020/പൊ.വി.വ. നമ്പർ ഫയലിൽ പ്രസ്തുത വിഷയം പരിശോധിച്ചുവരുന്നു.

പനയാൽ ജി.എൽ.പി. സ്കൂൾ സ്ഥലം കയ്യേറ്റം

197(4207) ശ്രീ. സി. എച്ച്. കുഞ്ഞമ്പു: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിലെ ജി.എൽ.പി.എസ്. പനയാലിന് എത്ര ഏക്കർ സ്ഥലമാണുള്ളതെന്ന് അറിയിക്കുമോ; വിശദാംശങ്ങൾ അറിയിക്കാമോ;

(ബി) പ്രസ്തുത സ്കൂളിന്റെ സ്ഥലം സ്വകാര്യ വ്യക്തി കയ്യേറിയതുമായി ബന്ധപ്പെട്ട പത്രവാർത്ത ശ്രദ്ധയിൽപ്പെട്ടിട്ടുണ്ടോ; വിശദാംശങ്ങൾ അറിയിക്കാമോ;

(സി) ഈ റിപ്പോർട്ടിന്റെ അടിസ്ഥാനത്തിൽ എന്തെങ്കിലും അന്വേഷണം നടത്തിയിട്ടുണ്ടോ; വിശദാംശങ്ങൾ അറിയിക്കാമോ?

(എ-സി) കാസർഗോഡ് ജില്ലയിലെ പനയാൽ ഗവൺമെന്റ് എൽ.പി. സ്കൂളിന് 1981-ലെ രേഖകൾ പ്രകാരം 3 ഏക്കർ 81 സെന്റ് സ്ഥലം ഉണ്ടെങ്കിലും അടുത്തകാലത്ത് നടത്തിയ ലാൻഡ് സർവ്വേ പ്രകാരം 61 സെന്റ് മാത്രമേ

നിലവിലുള്ള പ്രസ്തുത വകുപ്പിന്റെ സ്ഥലം സ്വകാര്യ വ്യക്തി കയ്യേറിയതുമായി ബന്ധപ്പെട്ട പത്രവാർത്തയുടെ അടിസ്ഥാനത്തിൽ സൂൾ വികസന സമിതി യോഗം ചേരുകയും വിജിലൻസ് അന്വേഷണം ആവശ്യപ്പെടുന്നതിനോ കോടതിയെ സമീപിക്കുന്നതിനോ തീരുമാനമെടുക്കുകയും ചെയ്തിട്ടുണ്ട്.

ഹരിപ്പാട് കേന്ദ്രീയവിദ്യാലയത്തിന്റെ പ്രതിസന്ധി

198(4208) ശ്രീ. രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഹരിപ്പാട് നിയോജകമണ്ഡലത്തിൽ പ്രവർത്തിക്കുന്ന നാഷണൽ തെർമൽ കോർപ്പറേഷന്റെ കീഴിലുള്ള കേന്ദ്രീയ വിദ്യാലയത്തിന്റെ പ്രവർത്തനം അവസാനിപ്പിക്കാൻ കേന്ദ്രസർക്കാർ/എൻ.ടി.പി.സി. നീക്കം നടത്തുന്ന വിവരം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) പ്രസ്തുത കേന്ദ്രീയ വിദ്യാലയത്തിന്റെ പ്രവർത്തനം തടസ്സംകൂടാതെ മുന്നോട്ട് കൊണ്ടുപോകുന്നതിന് എന്ത് നടപടിയാണ് സംസ്ഥാന സർക്കാർ സ്വീകരിച്ചിട്ടുള്ളതെന്നും ഇനി എന്തെല്ലാം തുടർനടപടികളാണ് ഇതുമായി ബന്ധപ്പെട്ട് സംസ്ഥാന സർക്കാർ സ്വീകരിക്കാൻ ഉദ്ദേശിക്കുന്നതെന്നും വിശദീകരിക്കാമോ;

(സി) എൻ.ടി.പി.സി. കേന്ദ്രീയവിദ്യാലയത്തിന്റെ പ്രവർത്തനം ഒരു സിവിൽ സെക്ടർ കെ.വി. സൂളായി മുന്നോട്ട് കൊണ്ടുപോകുന്നതിന് സംസ്ഥാന സർക്കാർ എന്ത് നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ?

(ബി&സി) എൻ.ടി.പി.സി.-യുടെ സ്പോൺസർഷിപ്പോടുകൂടി പ്രവർത്തിച്ചു വരുന്ന കേന്ദ്രീയ വിദ്യാലയത്തിന്റെ തുടർന്നുള്ള പ്രവർത്തനത്തിന് 2022 മാർച്ചിനുശേഷം സാമ്പത്തിക സഹായം നൽകാൻ നിർവാഹമില്ല എന്നതാണ് എൻ.ടി.പി.സി. അധികൃതരുടെ നിലപാട്. സ്ഥലവും കെട്ടിടവും സംസ്ഥാന സർക്കാർ എൻ.ടി.പി.സി.-യിൽനിന്നും ഏറ്റെടുത്ത് കേന്ദ്രീയ വിദ്യാലയ സമിതിക്ക് ലീസിന് നൽകുന്നപക്ഷം വിദ്യാലയം പ്രോജക്ട് സെക്ടറിൽനിന്നും സിവിൽ സെക്ടറിലേയ്ക്ക് മാറ്റിനടത്താൻ ധാരണയായിട്ടുണ്ട്. ഭൂമി കൈമാറാനുള്ള നടപടികൾ പൂർത്തീകരിക്കുവരെ കേന്ദ്രീയ വിദ്യാലയത്തിന്റെ പ്രവർത്തനം തുടർന്നുകൊണ്ടു പോകുന്നതിന് കേന്ദ്രീയ വിദ്യാലയ സമിതിയും എൻ.ടി.പി.സി.യും നടപടികൾ സ്വീകരിക്കാൻ തീരുമാനിച്ചിട്ടുണ്ട്.